

दिनाङ्क:- 16.07.2025

प्रातः - 06:55

इयम आकाशवाणी

सम्प्रति वार्ता: श्रूयन्ताम ॥

अथ वार्ता:

भारतीय-अन्तरिक्ष-यात्री शुभांशु-शुक्ला Axiom-4 इति अभियानस्य चालक दलस्य अन्ये त्रयः सदस्याः अन्तराष्ट्रिय-अन्तरिक्ष-स्थानकात् अष्टादश-दिवसानाम् ॥
ऐतिहासिकाभियानस्य अनन्तरं सुरक्षित-रूपेण पृथ्वीं प्रत्यागतवन्तः सन्ति । चालकदलम् ॥
अधुना पृथिव्याः गुरुत्वाकर्षणं समायोजितं कर्तुं सप्त-दिवसानां पुनर्वासकार्यक्रमे भागं ग्रहीष्यति । दलनायकः शुभांशु-शुक्ला अन्तराष्ट्रिय-अन्तरिक्ष-स्थानकस्य यात्रां कुर्वाणः प्रथमभारतीयः अपि च दलनायकस्य राकेश-शर्मणः अनन्तरं द्वितीयः भारतीयांतरिक्षयात्री वर्तते, यः चतुरशीत्यधिक-नवदश-शततमे वर्षे अन्तरिक्षम् अगच्छत ॥ आकाश-गंगा-नामकं अभियानमिदम् एक्सओम-स्पेस, अमेरिकायाः अन्तरिक्ष-संस्थानं नासा, भारतीय-अन्तरिक्ष-अनुसंधान-संघटनं इस्रो, इत्यनयोः मध्ये एकः सहयोगि-प्रयासः वर्तते ।
राष्ट्रपतिः द्रौपदी मुर्मूः एवं प्रधानमंत्री नरेंद्र मोदी च अन्तरिक्षे ऐतिहासिक-अभियानात् पृथ्वीं प्रत्यागतस्य दलनायकस्य शुक्लवर्यस्य कृते अभिनन्दनम् अकुरुताम् ॥ राष्ट्रपतिः द्रौपदीमुर्मुवर्या भारतीय-अन्तरिक्षान्वेषणे अथ वैश्विक-वैज्ञानिकसहकार्ये च, शुभांशुशुक्लस्य सफलतायाः प्रशंसां कृतवती । प्रधानमन्त्री प्रोक्तवान् अत एषा यात्रा एका प्रेरणादायिका अथ गगनयान-मिशन कृ

विदेशमन्त्री

विदेशमन्त्री डा. एस. जयशङ्करः उक्तवान् अतः शांघाई-सहयोग-संघटनेन आतङ्कवादस्य, पृथक्तावादस्य, उग्रवादस्य च विषयेषु सन्धिरहिता स्थितिः स्वीकरणीया । डा. जयशङ्करः हयः सायङ्काले चीनदेशस्य टियांजिन-नगरे शांघाई-सहयोग-संघटनम् इत्यस्य विदेशमन्त्रिणां उपवेशने भागम् अभजत ॥ पहलगाम-नगरे आतङ्क्या-क्रमणस्य उल्लेखं कुर्वन् मन्त्रिवर्यः अवदत् अतः धार्मिकविभाजनं विधातुं जम्मू-कश्मीर-राज्यस्य पर्यटन-अर्थव्यवस्थां दुर्बलं च कर्तुं एतत् कुकृत्यं विहितम् अस्ति । सः अवदत् अतः संयुक्तराष्ट्रसङ्घस्य सुरक्षा-परिषत् अस्याः घटनायाः निन्दाम् अकरोत् सहैव एतादृशस्य आतङ्कवादस्य अपराधीनां, आयोजकानां, वित्तदातृणां, प्रायोजकानां च उत्तरदायित्वस्य रेखांकीकरणस्य विषये बलम् अददात् ॥

बाङ्गलादेशः सत्यजीत-रै-

केन्द्रेण बाङ्गलादेशस्य प्रख्यातस्य चलच्चित्रनिर्मातुः सत्यजीत-रै इत्यस्य पैतृकसम्पत्त्याः ध्वंसन-निर्णयस्य पुनर्विचारः करणीयः इति आह्वानं कृतम् ॥ भारतेन अस्य प्रतिष्ठितभवनस्य संरक्षणाय साहाय्यार्थमपि आह्वानं कृतम् अस्ति, यतः एतत् बाङ्गला-सांस्कृतिक-पुनर्जागरणस्य प्रतीकम् अस्ति । अवधेयं वर्तते यत् भारतीय-विदेशमन्त्रालयस्य इयं प्रतिक्रिया तदा निर्गता यदा बाङ्गलादेशस्य अधिकारिभिः भवनं ध्वस्तं कर्तुं निश्चितम् इति समाचारः विज्ञातः ।

उत्तराखण्ड-दुर्घटना-

उत्तराखण्डस्य पित्तोरगढमण्डलस्य मुवानीक्षेत्रे गतसन्ध्यायां थाल-पित्तोरगढमार्गे यात्रीवाहनम् अद्यां पतित्वा न्यूनातिन्यूनं अष्टजनानाम् मृत्युः अभवत् ॥ दुर्घटने चत्वारः जनाः गम्भीररूपेण घातिताः अभवन् ॥ प्रधानमन्त्री नरेन्द्रमोदी अस्मिन् घटनावसां जनानां प्राणहानिविषये अतीव दुःखं प्रकटितवान् ॥ मोदीमहोदयः क्षतिग्रस्तानां शीघ्रं स्वस्थतां कामयामास, दुर्घटने ये च प्रियजनं त्यक्तवन्तः तेषां प्रति शोकं प्रकटितवान् ॥

प्रधानमन्त्रिणा प्रत्येकस्य मृतस्य निकटजनानाम कृते प्रधानमन्त्रिणः राष्ट्रिय-
आपदुद्धार-कोषात द्विलक्ष-रूप्यकाणां अनुग्रहः अपि घोषितः। व्रणितानाम कृते पंचाशत-
सहस्ररूप्यकाणि घोशितानि वर्तन्ते ।

आधारः

भारतस्य आधार-इति परिचय-पत्र प्राधिकरणेन मातापितृभ्यः अभिभावकेभ्यः च आग्रहः
कृतः यतः सप्तायुर्वर्गस्य अथ ततोऽपि अधिक-आयुषः बालकानां कृते अनिवार्यं
बायोमेट्रिक-अपडेट इत्यस्य कार्यं सम्पादयन्तु । इलेक्ट्रॉनिक्स-सूचना-प्रौद्योगिकी-
मन्त्रालयेन उक्तं यतः वर्तमान-मार्गदर्शिकायाः अन्तर्गतं पञ्चवर्षेभ्यः न्यूनानां बालकानां
कृते विकासात्मककारणात् अङ्गुलिचिह्नादिकं न दातव्यम् । मन्त्रालयेन इदमपि उक्तं
यतः एकदा बालकः पञ्चवर्षीयः भवति तदा बायोमेट्रिक्स अद्यतनीकरणं करणीयम्, यद्धि
इयं प्रक्रिया पंचतः सप्त-वयसः मध्ये सम्पन्नं भवति तर्हि निःशुल्कं भवति ।

इरान-भारतीयपरामर्शदः -

इरान्देशे भारतीयदूतावासेन भारतीयनागरिकाः इरान्देशस्य अनावश्यकयात्रायाः परिहाराय
आग्रहः कृतः। विगतसप्ताहेषु क्षेत्रे सुरक्षाचिन्तानां वर्धमानस्य मध्यं यात्रापरामर्शपत्रं
प्रकाशितम् अस्ति।

चतुरङ्गक्रीडा

भारतस्य आर.वैशाली, हरिका द्रोणवल्ली, कोनरू हम्पी, दिव्या-देशमुखश्च अद्य
जार्जियादेशस्य बटुमी इत्यत्र, चतुरङ्गक्रीडायाः एफ-आई-डी-ई-महिला-विश्वचषकस्य
चतुर्थे क्रीडाद्वन्द्वे क्रीडिष्यन्ति ।

॥ इति वार्ताः ॥